

بندوں کے حقوق کا کفارہ ادا کرنے والے  
امور کے بارے میں انتہائی حیران کن امداد

# اعجب الامداد فی مکفرات حقوق العباد

تصنیف لطیفہ

قدس سرہ العزیز

اعلیٰ حضرت مجدد امام احمد رضا بریلوی

# اعجب الامداد فی مکفرات حقوق العباد

بندوں کے حقوق کا کفارہ ادا کرنے والے امور کے  
بارے میں انتہائی حیران کن امداد

تصنیف: اعلیٰ حضرت مجدد امام احمد رضا خاں بریلوی  
[www.alahazratnetwork.org](http://www.alahazratnetwork.org)

پیش کش:

اعلیٰ حضرت نیٹ ورک

[www.alahazratnetwork.org](http://www.alahazratnetwork.org)

نام کتاب	:	اعجب الامداد فی مکفرات حقوق العباد
تصنیف	:	اعلیٰ حضرت مجدد امام احمد رضا خاں بریلوی علیہ الرحمہ
کمپوزنگ	:	راؤ فضل الہی رضا قادری
ٹائٹل و ویب لے آؤٹ:		راؤ ریاض شاہد رضا قادری
زیر سرپرستی	:	راؤ سلطان مجاہد رضا قادری

پیش کش:

اعلیٰ حضرت نیٹ ورک [www.alahazratnetwork.org](http://www.alahazratnetwork.org)

E-mail: fikrealahazrat@yahoo.com

برائے:

[www.alahazratnetwork.org](http://www.alahazratnetwork.org)



بسم الله الرحمن الرحيم

مسئلہ:-

حق العباد بھی کسی طرح معاف ہو سکتا ہے بغیر اس کے معاف کے جس کا حق ہے صاف ارقام فرمائیے اور حق العباد کس قدر ہیں؟ بینوا تو جروا (بیان فرمائیے اور اجر پائیے)

## ﴿الجواب﴾

حق العبد ہر وہ مطالبہ مالی ہے کہ شرعاً اس کے ذمہ کسی کے لئے ثابت ہو اور وہ نقصان و آزار جو بے اجازت شرعیہ کسی قول و فعل ترک سے کسی کے دین، آبرو، جان، جسم، مال یا صرف قلب کو پہنچایا جائے تو یہ دو قسمیں ہوں گی، اول کو دیون، ثانی کو مظالم، اور دونوں کو تبعات اور کبھی دیون بھی کہتے ہیں۔ ان دونوں قسموں میں نسبت عموم خصوص من وجہ ہے یعنی کہیں تو دین پایا جاتا ہے مظلمہ نہیں، جیسے خریدی چیز کی قیمت، مزدور کی اجرت، عورت کا مہر وغیرہ دیون کہ عقود و جائزہ شرعیہ سے اس کے ذمہ لازم ہوئے اور اس نے ان کو ادا نہیں کیا، یا خیر، یا عیب، یا نقص، یا حق العباد اس کی گردن پر ہے مگر کوئی ظلم نہیں، اور کہیں مظلمہ پایا جاتا ہے دین نہیں جیسے کسی کو مارا، گالی دی، غیبت کی کہ اس کی خبر اسے پہنچی، یہ سب حقوق العبد و ظلم ہیں مگر کوئی دین واجب الادا نہیں، اور کہیں دین اور مظلمہ دونوں ہوتے ہیں جیسے کسی کا مال چرایا، چھینا، لوٹا، رشوت سود جوئے میں لیا یہ سب دیون بھی ہیں اور ظلم بھی۔ قسم اول میں تمام صور عقود و مطالبہ مالیہ داخل، دوسری میں قول و فعل و ترک کو دین آبرو جان جسم مال قلب میں ضرب دینے سے اٹھارہ انواع حاصل، ہر نوع صد ہا صورتوں کو شامل، تو کیونکر گناہ سکتے ہیں کہ حقوق العباد کس قدر ہیں، ہاں ان کا ضابطہ کلیہ بتا دیا گیا ہے کہ ان دو قسموں سے جو امر جہاں پایا جائے اسے حق العبد جانے پھر حق کسی قسم کا ہو جب تک صاحب حق معاف نہ کرے معاف نہیں ہوتا، حقوق اللہ میں تو ظاہر ہے کہ اس کے سوا دوسرا معاف کرنے والا کون و من یغفر الذنوب الا اللہ (القرآن الکریم ۳/۱۳۵) (کون گناہ بخشے اللہ کے سوا)۔ الحمد للہ کہ معافی کریم غنی قدیر و روف و رحیم کے ہاتھ ہے و الکریم لایاتی منه الا الکریم (کریم سے سوائے کرم کے کچھ اور صادر نہیں ہوتا) اور حقوق العباد میں بھی ملک دیان عز جلالہ نے اپنے دارالعدل کا یہی ضابطہ رکھا ہے کہ جب تک وہ بندہ معاف نہ کرے معاف نہ ہوگا اگرچہ مولیٰ تعالیٰ ہمارا اور ہمارے جان و مال و حقوق سب کا مالک ہے اگر وہ بے ہماری مرضی کے ہمارے حقوق جسے چاہے معاف فرما دے تو بھی عین حق و عدل ہے کہ ہم بھی اسی کے اور ہمارے حق بھی اسی کے مقرر فرمائے ہوئے، اگر وہ ہمارے خون و مال و عزت وغیرہ کو معصوم و محترم نہ کرتا تو ہمیں کوئی کیسا ہی آزار پہنچاتا نام کو بھی ہمارے حق میں گرفتار نہ ہوتا۔ یوہیں اب اس

حرمّت و عصمت کے بعد بھی جسے چاہے ہمارے حقوق چھوڑ دے ہمیں کیا مجال عذر ہے مگر اس کریم رحیم جل و علا کی رحمت کہ ہمارے حقوق کا اختیار ہمارے ہاتھ میں رکھا ہے بے ہمارے بخشے معاف ہو جانے کی شکل نہ رکھی کہ کوئی ستم رسیدہ یہ نہ کہے کہ اے مالک میرے! میں اپنی داد کو نہ پہنچا۔ حدیث میں ہے حضور پر نور سید المرسلین صلی اللہ تعالیٰ علیہ وسلم فرماتے ہیں:

الدواوين ثلاثة فديوان لا يغفر الله منه شيئا و ديوان لا يعبأ الله به شيئا و ديوان لا يترك الله منه شيئا فاما الديوان الذى لا يغفر الله منه شيئا فالأشرك بالله عز وجل واما الديوان الذى لا يعبأ الله به شيئا فظلم العبد نفسه فيما بينه و بين ربه من صوم يوم تركه أو صلاة تركها فان الله تعالى يغفر ذلك ان شاء ويتجاوز ان شاء واما الديوان الذى لا يترك الله منه شيئا فمظالم العباد بينهم القصاص لا محالة . رواه الامام احمد فى المسند والحاكم فى المستدرک عن ام المؤمنين الصديقة رضى الله تعالى عنها۔ (المستدرک للحاكم، كتاب الاحوال، باب جعل الله القصاص بين الدواب، المكتب الاسلامى بيروت ۱۹۸۷ء - ۱۹۸۸ء)

یعنی دفتر تین ہیں، ایک دفتر میں سے اللہ تعالیٰ کچھ نہ بخشے گا اور ایک دفتر کی اللہ تعالیٰ کو کچھ پروا نہیں اور ایک دفتر میں سے اللہ تعالیٰ کچھ نہ چھوڑے گا وہ دفتر جس میں اصلاً معافی کی جگہ نہیں وہ تو کفر ہے کہ کسی طرح نہ بخشا جائے گا اور وہ دفتر جس کی اللہ عزوجل کو کچھ پروا نہیں وہ بندے کا گناہ ہے خالص اپنے رب کے معاملہ میں کسی دن کا روزہ ترک کیا یا کوئی نماز چھوڑی دی اللہ تعالیٰ چاہے تو اسے معاف کر دے اور درگزر فرمائے اور وہ دفتر جس میں سے اللہ تعالیٰ کچھ نہ چھوڑے گا وہ بندوں کا آپس میں ایک دوسرے پر ظلم ہے کہ اس میں ضرور بدلہ ہونا ہے (امام احمد نے مسند میں اور حاکم نے مستدرک میں ام المؤمنین سیدہ عائشہ صدیقہ رضی اللہ تعالیٰ عنہا سے اس کی روایت فرمائی۔)

یہاں تک کہ حضور اقدس صلی اللہ علیہ وسلم فرماتے ہیں:

لتؤدن الحقوق الى اهلها يوم القيمة حتى يقاد للشاة الجلحاء من الشاة القرناء تنطحها. رواه الاثمة احمد فى المسند ومسلم فى صحيحه والبخارى فى الادب المفرد والترمذى فى الجامع عن ابى هريرة رضى

اللہ عنہ۔ (صحیح مسلم، کتاب البر والصلة، باب نصر الاخوان ظالمًا او مظلومًا، قدیمی کتب خانہ کراچی ۳۲۰/۲) (مسند امام احمد بن حنبل، عن ابی ہریرہ رضی اللہ تعالیٰ عنہ، المکتب الاسلامی بیروت ۳۰۱/۲)

بیشک تمہیں روز قیامت اہل حقوق کو ان کے حق ادا کرنے ہوں گے یہاں تک کہ منڈی بکری کا بدلہ سینگ والی بکری سے لیا جائے گا کہ اسے سینگ مارے (ائمہ کرام نے اس کو روایت کیا مثلاً، امام احمد نے مسند میں، امام مسلم نے صحیح مسلم میں، امام بخاری نے الادب المفرد میں اور امام ترمذی نے جامع میں حضرت ابو ہریرہ رضی اللہ تعالیٰ عنہ سے روایت کیا۔)

ایک روایت میں فرمایا:

حتى الذرة من الذرة . رواه الامام احمد بسند صحيح . (مسند امام احمد بن حنبل، عن ابی ہریرہ رضی اللہ تعالیٰ عنہ، المکتب الاسلامی بیروت ۳۶۳/۲)

یہاں تک کہ چوٹی سے چوٹی کا ٹخن لیا جائے گا (اسے امام احمد نے صحیح سند کے ساتھ روایت کیا ہے۔)

پھر وہاں روپے اشرفیاں تو ہیں نہیں کہ معاوضہ حق میں دی جائیں طریقہء ادائیہ ہوگا کہ اس کی نیکیاں صاحب حق کو دی جائیں گی اگر ادا ہو گیا غنیمت ورنہ اس کے گناہ اس پر رکھے جائیں گے یہاں تک کہ ترازوئے عدل میں وزن پورا ہو۔ احادیث کثیرہ اس مضمون میں وارد، ازاں جملہ حدیث صحیح مسلم وغیرہ۔

ابو ہریرہ رضی اللہ تعالیٰ عنہ سے:

ان رسول الله صلى الله تعالى عليه وسلم قال اتدرون من المفلس قالو المفلس فينا من لا درهم له ولا متاع فقال ان المفلس من امتي من يأتي يوم القيمة بصلوة وصيام و زكوة ويأتي قد شتم هذا وقد قذف هذا واكل مال هذا وسفك دم هذا وضرب هذا فيعطى هذا من حسناته وهذا من حسناته فان فنيت حسناته قبل ان يقضى ما عليه اخذ من خطاياهم فطرح عليه ثم طرح في النار والعياذ بالله سبحانه وتعالى۔ (صحیح مسلم، کتاب البر والصلة، باب تحریم الظلم، قدیمی کتب خانہ کراچی ۳۲۰/۲)۔



یعنی حضور اقدس صلی اللہ علیہ وسلم نے فرمایا جانتے ہو مفلس کون ہے؟ صحابہ نے عرض کی ہمارے یہاں تو مفلس وہ ہے جس کے پاس زر و مال نہ ہو۔ فرمایا میری امت میں مفلس وہ ہے جو قیامت کے دن روزے، نماز، زکوٰۃ لے کر آئے اور یوں آئے کہ اسے گالی دی اسے زنا کی تہمت لگائی اس کا مال کھایا اس کا خون گرایا اسے مارا تو اس کی نیکیاں اسے دی گئیں پھر اگر نیکیاں ختم ہو چکیں اور حق باقی ہیں تو ان کے گناہ لے کر اس پر ڈالے گئے پھر جہنم میں پھینک دیا۔ اللہ تعالیٰ پاک اور بلند و برتر ذات کی پناہ۔)

غرض حقوق العباد بے ان کی معافی کے معاف نہ ہوں گے ولہذا مروی ہوا کہ حضور اقدس صلی اللہ علیہ وسلم نے فرمایا:

الغیبة اشد من الزنا غیبت زنا سے سخت تر ہے کسی نے عرض کی، یہ کیونکر؟ فرمایا:

الرجل یزنی ثم یتوب فیتوب اللہ علیہ وان صاحب الغیبة لا یغفر له حتی یغفر له صاحبه . رواہ ابن ابی الدنیا فی ذم الغیبة والطبرانی فی الاوسط عن جابر بن عبد اللہ وابی سعید الخدری والبیہقی عنہما وعن انس رضی اللہ تعالیٰ عنہم (المعجم الاوسط، حدیث ۱۵۸۶، مکتبۃ المعارف ریاض ۳۰۶/۷)

زانی توبہ کرے تو اللہ تعالیٰ قبول فرمائے اور غیبت والے کی مغفرت نہ ہوگی جب تک کہ وہ نہ بخشے جس کی غیبت کی ہے (ابن ابی الدنیا نے ذم الغیبة (غیبت کی برائی میں) میں اور امام طبرانی نے الاوسط میں حضرت جابر بن عبد اللہ اور حضرت ابوسعید خدری سے امام بیہقی نے ان دونوں کے علاوہ حضرت انس رضی اللہ تعالیٰ عنہم سے اس کی روایت فرمائی۔)

پھر یہاں معاف کر لینا سہل ہے قیامت کے دن اس کی امید مشکل کہ وہاں ہر شخص اپنے اپنے حال میں گرفتار نیکیوں کا طلبگار برائیوں سے بیزار ہوگا پرائی نیکی اپنے ہاتھ آتے اپنی برائیاں اس کے سر جاتے کسے بری معلوم ہوتی ہیں، یہاں تک کہ حدیث میں آیا ہے کہ ماں باپ کا بیٹے پر کچھ دین آتا ہوگا اسے روز قیامت پیشیں گے کہ ہمارا دین وہ کہے گا میں تمہارا بچہ ہوں، یعنی شاید رحم کریں، وہ تمنا کرینگے کاش اور زیادہ ہوتا۔

الطبرانی عن ابن مسعود رضی اللہ تعالیٰ عنہ قال سمعت رسول اللہ صلی اللہ علیہ وسلم یقول انہ یكون للوالدین علی ولدہما دین فاذا کان یوم القیمة یتعلقان بہ فیقول انا ولد کما فیودان او یتمنیان لو کان اکثر من ذلک (المعجم الکبیر، حدیث ۱۰۵۲۶، المکتبۃ الفیصلیۃ بیروت ۲۷۰/۱۰)

طبرانی میں مسعود رضی اللہ تعالیٰ عنہ سے روایت ہے انہوں نے کہا میں نے رسول اللہ صلی اللہ تعالیٰ علیہ وسلم سے سنا کہ آپ فرما رہے تھے کہ والدین کا بیٹے پر دین ہوگا قیامت کے روز والدین کا بیٹے پر دین ہوگا قیامت کے روز والدین بیٹے پر لپکیں گے تو بیٹا کہے گا میں تمہارا بیٹا ہوں تو والدین کو حق دلایا جائے گا اور تمنا کریں گے کہ کاش ہمارا حق اور زائد ہوتا۔

جب ماں باپ کا یہ حال تو اوروں سے امید خام خیال، ہاں کریم و رحیم مالک و مولیٰ جل جلالہ و تبارک و تعالیٰ جس پر رحم فرمانا چاہے گا تو یوں کرے گا کہ حق والے کو بے بہا قصور جنت معاوضہ میں عطا فرما کر عفو حق پر راضی کر دے گا۔ ایک کرشمہ کرم میں دونوں کا بھلا ہوگا نہ اس کی حسنات اسے دی گئیں نہ اس کی سیئات اس کے سر رکھی گئیں نہ اس کا حق ضائع ہونے پایا بلکہ حق سے ہزاروں درجے بہتر افضل پایا رحمت حق کی بندہ نوازی ظالم ناجی مظلوم راضی، فلله الحمد حمد اکثیرا طیباً مبارکاً فیہ کما یحب ربنا و یرضی (پھر اللہ تعالیٰ ہی کے لئے حمد و ثناء ہے جس کی ذات بہت زیادہ پاکیزہ اور بابرکت ہے۔)

حدیث میں ہے:

بینا رسول صلی اللہ تعالیٰ علیہ وسلم جالساً اذ ایتاہ اضحک حتی بدت ثنایاہ فقال له عمر ما اضحکک یا رسول اللہ یا رسول اللہ بابی انت وامی.

یعنی ایک دن حضور پر نور سید العالمین صلی اللہ تعالیٰ علیہ وسلم تشریف فرما تھے ناگاہ خندہ فرمایا کہ اگلے دندان مبارک ظاہر ہوئے، امیر المؤمنین فاروق اعظم رضی اللہ عنہ نے عرض کی یا رسول اللہ میرے ماں باپ حضور ﷺ پر قربان کس بات پر ہنسی آئی؟

ارشاد فرمایا:

رجلان من امتی جثیا بین یدی رب العزۃ فقال احدهما یا رب خذلی مظلمتی من اخی فقال اللہ تعالیٰ للطالب کیف تصنع باخیک ولم یبق من حسناتہ شئی قال یا رب فیحمل من اوزاری، وفاضت عینا رسول اللہ صلی اللہ تعالیٰ علیہ وسلم بالبکاء ثم قال ان ذلک الیوم عظیم یحتاج الناس ان یحمل عنہم من اوزارہم فقال اللہ للطالب ارفع بصرک فانظر فرفع فقال یا رب اری مدائن من ذهب و قصورا من ذهب مکملۃ



باللؤلؤ لای نبی هذا اولای صديق هذا اولای شهيد هذا قال لمن اعطی الثمن قال یا رب ومن یملک ذلک قال انت تملکھ قال بماذا قال بعفوک عن اخیک قال یا رب فانی قد عفوت عنه قال اللہ تعالیٰ فخذ بید اخیک فادخله الجنة فقال رسول اللہ صلی اللہ تعالیٰ علیہ وسلم عند ذلک اتقوا اللہ واصلحوا ذات بینکم فان اللہ یصلح بین المسلمین يوم القيامة . رواه الحاکم فی المستدرک والبیہقی فی کتاب البحث والنشور وابو یعلیٰ فی مسنده و سعید بن منصور فی سننه عن انس بن مالک رضی اللہ تعالیٰ عنه ۔ (مستدرک للحاکم، کتاب الاحوال، دار الفکر بیروت ۱۴/ ۵۷۶) (الدر المنثور، بحوالہ ابن ابی الشیخ والبیہقی والحاکم، مکتبۃ آیۃ العظمیٰ قم ایران، ۱۶۱/۳)

دومرد میری امت سے رب العزت جل جلالہ کے حضور زانوؤں پر کھڑے ہوئے، ایک نے عرض کی: اے رب میرے! میرے اس بھائی نے جو ظلم مجھ پر کیا ہے اس کا عوض میرے لئے لے: رب تعالیٰ نے فرمایا: اپنے بھائی کے ساتھ کیا کریگا اس کی نیکیاں تو سب ختم ہو چکیں۔ مدعی نے عرض کی: اے رب میرے! تو میرے وہ گناہ اٹھالے۔ یہ فرما کر حضور رحمت عالم صلی اللہ تعالیٰ علیہ وسلم کی آنکھیں گریہ سے بہہ نکلیں، پھر فرمایا بیشک وہ دن بڑا سخت ہے لوگ اس کے محتاج ہوں گے کہ ان کے گناہوں کا کچھ بوجھ اور لوگ اٹھائیں۔ مولیٰ عزوجل نے مدعی سے فرمایا: نظر اٹھا کر دیکھ۔ اس نے نگاہ اٹھائی کہا اے رب میرے! میں کچھ شہر دیکھتا ہوں سونے کے اور محل سونے کے سراپا موتیوں سے جڑے ہوئے یہ کس نبی کے ہیں یا کس صدیق یا کس شہید کے۔ مولیٰ تبارک وتعالیٰ نے فرمایا: اس کے ہیں جو قیمت دے۔ کہا: اے رب میرے! بھلا ان کی قیمت کون دے سکتا ہے؟ فرمایا: تو عرض کی: کیوں کر؟ فرمایا: یوں کہ اپنے بھائی کو معاف کر دے۔ کہا اے رب میرے! یہ بات ہے تو میں نے معاف کیا۔ مولیٰ جل مجدہ نے فرمایا: اپنے بھائی کا ہاتھ پکڑ لے اور جنت میں لے جا۔ حضور سید عالم صلی اللہ تعالیٰ علیہ وسلم نے اسے بیان کر کے فرمایا کہ اللہ تعالیٰ سے ڈرو اور آپس میں صلح کرو کہ مولیٰ عزوجل قیامت کے دن مسلمانوں میں صلح کرائے گا۔ (حاکم نے مستدرک میں امام بیہقی نے کتاب البعث والنشور میں ابو یعلیٰ نے مسند اور سعید بن منصور نے

اپنی سنن میں حضرت انس بن مالک رضی اللہ تعالیٰ عنہ سے اس کو روایت کیا ہے۔  
اور فرماتے ہیں صلی اللہ تعالیٰ علیہ وسلم:

إذا التقى الخلائق يوم القيامة نادى مناديا يا اهل الجمع تتاركووا المظالم  
بينكم وثوابكم على . رواه الطبرانی عن انس ايضا رضى الله تعالى عنه  
بسند حسن (المعجم الاوسط، حديث ۵۱۴، مكتبة المعارف الرياض، ۶/۶۷)

جب مخلوق روز قیامت بہم ہوگی ایک منادی رب العزۃ جل و علا کی طرف سے ندا کرے گا  
اے مجمع والو! آپس کے ظلموں کا تدارک کر لو اور تمہارا ثواب میرے ذمہ ہے۔ (امام طبرانی  
نے حضرت انس رضی اللہ تعالیٰ عنہ سے بسند حسن اس کو روایت کیا ہے۔)

ایک اور حدیث میں ہے حضور والاصلوٰات اللہ تعالیٰ وسلامہ علیہ نے فرمایا:

ان الله يجمع الاولين والآخرين يوم القيامة في صعيد واحد ثم ينادى مناد  
من تحت العرش يا اهل التوحيد ان الله عز وجل قد عفا عنكم ، فيقوم  
الناس فيتعلق بعضهم ببعض في علامات ثم ينادى مناديا اهل التوحيد  
ليعف بعضكم عن بعض وعلى الثواب . رواه ايضا عن ام هانى رضى الله  
تعالى عنه (المعجم الاوسط، حديث ۱۳۵۸، مكتبة المعارف الرياض، ۲/۲۰۰)

یعنی بیشک اللہ عز وجل روز قیامت سب اگلوں پچھلوں کو ایک زمین میں جمع فرمائے گا پھر زیر  
عرش سے منادی ندا کرے گا اے توحید والو! مولیٰ تعالیٰ نے تمہیں اپنے حقوق معاف  
فرمائے لوگ کھڑے ہو کر آپس کے دنیاوی مظلوموں میں ایک دوسرے سے لپٹیں گے منادی  
پکارے گا اے توحید والو! ایک دوسرے کو معاف کر دو اور ثواب دینا میرے ذمہ ہے (اسے  
بھی طبرانی نے سیدہ ام ہانی رضی اللہ تعالیٰ عنہا سے روایت کیا۔)

یہ دولت کبریٰ و نعمت عظمیٰ کہ اکرم الاکر میں جلست عظمت اپنے محض کرم و فضل سے اس ذلیل روسیہ سراپا گناہ کو بھی عطا

فرمائے۔ ع

کہ مستحق کرامت گنہگار اند

(گنہگار شرف و بزرگی عطا کئے جانے کے لائق ہیں۔)

اس وقت کی نظر میں اس کا جلیل وعدہ جمیل مژدہ صاف صریح بالتصریح یا کالتصریح پانچ فرقوں کے لئے وارد

ہوا:

## اول:-

حاجی کہ پاک مال، پاک کمائی، پاک نیت سے حج کرے، اور اس میں لڑائی جھگڑے اور عورتوں کے سامنے تذکرہ جماع اور ہر قسم کے گناہ و نافرمانی سے بچے، اس وقت تک جتنے گناہ کئے تھے بشرط قبول سب معاف ہو جاتے ہیں، پھر اگر حج کے بعد فوراً مر گیا اتنی مہلت نہ ملی کہ حقوق اللہ عزوجل یا بندوں کے اس کے ذمہ تھے انھیں ادا یا ادا کی فکر کرتا تو امید واثق ہے کہ مولیٰ تعالیٰ اپنے تمام حقوق سے مطلقاً درگزر فرمائے یعنی نماز روزہ زکوٰۃ وغیرہا فرائض کہ بجا نہ لایا تھا ان کے مطالبہ پر بھی قلم عفو الہی پھر جائے اور حقوق العباد و دیون و مظالم مثلاً کسی کا قرض آتا ہو، مال چھینا ہو، برا کہا ہو، ان سب کو مولیٰ تعالیٰ اپنے ذمہء کرم پر لے لے اصحاب حقوق کو روز قیامت راضی فرما کر مطالبہ و خصومت سے نجات بخشنے، یو ہیں اگر بعد کو زندہ رہا اور بقدر قدرت تدارک حقوق ادا کر لیا یعنی زکوٰۃ دے دی نماز روزہ کی قضا ادا کی جس کا جو مطالبہ آتا تھا دے دیا جسے آزار پہنچا تھا معاف کر لیا جس مطالبہ کا لینے والا نہ رہا یا معلوم نہیں اس کی طرف تصدق کر دیا بوجہ قلت مہلت جو حق اللہ عزوجل یا بندہ کا ادا کرتے کرتے رہ گیا اس کی نسبت اپنے مال میں وصیت کر دی، غرض جہاں تک طرق برات پر قدرت ملی تقصیر نہ کی تو اس کے لئے امید اور زیادہ قوی کہ اصل حقوق کی یہ تدبیر ہوگی اور اٹھ خالصت حج کے عمل چکا تھا، ہاں اگر بعد حج باوصف قدرت ان امور میں قاصر رہا تو یہ سب گناہ از سر نو اس کے سر ہوں گے کہ حقوق تو خود باقی ہی تھے ان کی ادا میں پھرتا خیر و تقصیر گناہ تازہ ہوئے اور وہ حج ان کے ازالہ کو کافی نہ ہوگا کہ حج گزرے گناہوں کو دھوتا ہے آئندہ کے لئے پروانہ بیقیدی نہیں ہوتا بلکہ حج مبرور کی نشانی ہی یہ ہے کہ پہلے سے اچھا ہو کر پلٹے فنا للہ وانا الیہ راجعون ولا حول ولا قوۃ الا باللہ العلیٰ العظیم (بیشک ہم اللہ تعالیٰ کے لئے ہیں اور یقیناً اسی کی طرف لوٹ کر جانے والے ہیں، گناہوں سے بچنے اور نیکی کرنے کی طاقت اللہ تعالیٰ بزرگ و برتر کی توفیق کے بغیر کسی میں نہیں۔) مسئلہ حج میں بحمد اللہ تعالیٰ یہ وہ قول فیصل ہے جسے فقیر غفر اللہ تعالیٰ لہ نے بعد تنقیح دلائل و مذاہب و احاطہ اطراف و جوانب اختیار کیا جس سے اقوال ائمہ کرام میں توفیق اور دلائل حدیث و کلام میں تطبیق ہوتی ہے اس معرکہ الآرا بحث کی نفیس تحقیق بعونہ تعالیٰ فقیر غفر اللہ تعالیٰ لہ نے بعد وود اس سوال کے ایک تحریر جدا گانہ میں لکھی، یہاں اس قدر کافی ہے وباللہ التوفیق (اللہ تعالیٰ ہی کے کرم سے توفیق حاصل ہوتی ہے۔)

## احادیث:-

ابن ماجہ اپنی سنن میں کمالاً اور ابوداؤد مختصراً اور امام عبد اللہ ابن امام احمد زوائد مسند اور طبرانی معجم کبیر اور ابویعلیٰ مسند اور ابن حبان ضعفاً اور ابن عدی کامل اور بیہقی سنن کبریٰ، شعب الایمان و کتاب البعث والنشور اور ضیاء مقدسی باقادۃ الصحیح مختارہ میں حضرت عباس بن مرداس اور امام عبد اللہ بن مبارک بسند صحیح اور ابویعلیٰ وابن منیع بوجہ آخر حضرت انس بن مالک اور ابونعیم



حلیۃ الاولیاء اور امام ابن جریر طبری تفسیر اور حسن بن سفیان مسند اور ابن حبان ضعفاء میں حضرت عبداللہ بن عمر فاروق اعظم اور عبدالرزاق مصنف اور طبرانی معجم کبیر میں حضرت عبادہ بن صامت اور دارقطنی وابن حبان حضرت ابو ہریرہ اور ابن مندہ کتاب الصحابہ اور خطیب تلخیص المتشابہ میں حضرت زید جد عبدالرحمن بن عبداللہ بن زید رضی اللہ تعالیٰ عنہم اجمعین سے بطرق عدیدہ و الفاظ کثیرہ و معانی متقاربہ راوی:

وهذا حديث الامام عبد الله بن المبارك عن سفين الثوري عن الزبير بن عدي عن انس رضي الله تعالى عنه قال وقف النبي صلى الله تعالى عليه وسلم بعرفات وقد كادت الشمس ان تغرب فقال يا بلال انصت لي الناس فقام بلال فقال انصتوا لرسول الله صلى الله تعالى عليه وسلم فنصت الناس فقال يا معاشر الناس اتاني جبريل انفا فاقراني من ربي السلام وقال ان الله عز وجل غفر له لاهل عرفات واهل المعشر وضمن عنهم التبعات فقام عمر بن الخطاب رضي الله تعالى عنه فقال يا رسول الله هذا لنا خاصة قال هذا لكم ولمن اتى من بعدكم الى يوم القيمة فقال عمر بن الخطاب كثر خير الله وطاب (الدرا المنثور، بحوالہ ابن مبارک عن انس رضي الله عنه، مکتبہ آیۃ العظمیٰ قم ایران ۱/ ۳۱-۲۳۰)

(یہ حدیث امام عبداللہ ابن مبارک نے امام سفیان ثوری سے انھوں نے زبیر بن عدی سے اور انھوں نے حضرت انس رضی اللہ تعالیٰ عنہ سے روایت کی ہے۔) یعنی حضور اقدس صلی اللہ تعالیٰ علیہ وسلم نے عرفات میں وقوف فرمایا یہاں تک کہ آفتاب ڈوبنے پر آیا اس وقت ارشاد ہوا اے بلال! لوگوں کو میرے لئے خاموش کر، بلال نے کھڑے ہو کر پکارا کہ رسول اللہ صلی اللہ تعالیٰ علیہ وسلم کے لئے خاموش ہو جاؤ، لوگ ساکت ہوئے۔ حضور پر نور صلوات اللہ تعالیٰ وسلامہ علیہ نے فرمایا اے لوگو! ابھی جبریل نے حاضر ہو کر مجھے میرے رب کا سلام و پیام پہنچایا کہ اللہ عز وجل نے عرفات و مشعر الحرام والوں کی مغفرت فرمائی اور ان کے باہمی حقوق کا خود ضامن ہو گیا۔ امیر المؤمنین عمر رضی اللہ تعالیٰ عنہ نے کھڑے ہو کر عرض کی یا رسول اللہ صلی اللہ علیہ وسلم کیا یہ دولت خاص ہمارے لئے ہے؟ فرمایا تمہارے لئے اور جو تمہارے بعد قیامت تک آئیں سب کے لئے عمر رضی اللہ تعالیٰ عنہ نے کہا اللہ عز وجل کی

خیر کثیر و پاکیزہ ہے۔ اتھی

والحمد لله رب العالمین

اور سب تعریف اللہ تعالیٰ کے لئے ہے جو تمام جہانوں کا پروردگار ہے۔

دوم:-

شہید بحر کہ خاص اللہ عزوجل کی رضا چاہنے اور اس کا بول بالا ہونے کے لئے سمندر میں جہاد کرے اور وہاں ڈوب کر شہید ہو حدیثوں میں آیا مولیٰ عزوجل خود اپنے دست قدرت سے اس کی روح قبض کرتا اور اپنے تمام حقوق اسے معاف فرماتا اور بندوں کے سب مطالبے جو اس پر تھے اپنے ذمہء کرم پر لیتا ہے۔

احادیث:-

ابن ماجہ سنن اور طبرانی معجم کبیر میں حضرت ابوامامہ اور ابو نعیم حلیہ میں حضور سید عالم صلی اللہ علیہ وسلم کی پھوپھی حضرت صفیہ بنت عبدالمطلب اور شیرازی کتاب اللقباب میں حضرت عبداللہ ابن عمرو بن عاص رضی اللہ تعالیٰ عنہم اجمعین سے راوی:

واللفظ لابی امامة رضى الله تعالى عنه قال قال رسول الله صلى الله تعالى

عليه وسلم يغفر لشهيد البر الذنوب كلها الا الدين، و يغفر لشهيد البحر

الذنوب كلها والدين (المعجم الكبير، حديث ٤٤١٦، مكتبة المکتبة الفیصلیة بیروت ١٨

٢٠١) (سنن ابن ماجہ، کتاب الجہاد، باب فضل الغزو والبحر، ایچ ایم سعید کمپنی کراچی ص ٢٠٢)

(حضرت ابوامامہ رضی اللہ تعالیٰ عنہ کے الفاظ ہیں) یعنی حضور سید عالم صلی اللہ تعالیٰ علیہ وسلم

فرماتے ہیں: جو خشکی میں شہید ہو اس کے سب گناہ بخشے جاتے ہیں مگر حقوق العباد اور جو دریا

میں شہادت پائے اس کے تمام گناہ و حقوق العباد سب معاف ہو جاتے ہیں۔

اللهم ارزقنا بجاهه عندك صلى الله تعالى عليه وسلم وبارك آمین (اے اللہ! حضور صلی اللہ تعالیٰ

علیہ وسلم کے اس بلند پایہ رتبہ کے طفیل جو ان کا تیری بارگاہ میں ہے ہمیں یہ دولت نصیب فرما آمین۔)

سوم:-

شہید صبر یعنی وہ مسلمان سنی المذہب صحیح العقیدہ جسے ظالم نے گرفتار کر کے بحالت بیکسی و مجبوری قتل کیا، سولی دی،

پھانسی دی کہ یہ بوجہ اسیری قتال و مدافعت پر قادر نہ تھا بخلاف شہید جہاد کہ مارتا مرتا ہے اس کی بیکسی و بیدست پائی زیادہ باعث

رحمت الہی ہوتی ہے کہ حق اللہ و حق العبد کچھ نہیں رہتا ان شاء اللہ تعالیٰ (اگر اللہ تعالیٰ چاہے۔)

احادیث:-

بزارام المؤمنین صدیقہ رضی اللہ تعالیٰ عنہا سے بسند صحیح راوی، رسول اللہ صلی اللہ تعالیٰ علیہ وسلم فرماتے ہیں:

قتل الصبر لا یمر بذنب الا محاہ (کشف الاستار عن زوائد المز ار، کتاب الحدود،

باب قتل الصبر، حدیث ۱۵۴۵ موسسة الرسالہ بیروت ۲/۲۱۳)

قتل صبر کسی گناہ پر نہیں گزرتا مگر یہ کہ اسے مٹا دیتا ہے

نیز بزار ابو ہریرہ رضی اللہ تعالیٰ عنہ سے راوی، رسول اللہ صلی اللہ علیہ وسلم فرماتے ہیں:

قتل الرجل صبورا کفارة لما قبله من الذنوب (کشف الاستار عن زوائد المز ار،

کتاب الحدود، باب قتل الصبر، حدیث ۱۵۴۴ موسسة الرسالہ بیروت ۲/۲۱۳)

آدمی کا بروجہ صبر مار جانا تمام گزشتہ گناہوں کا کفارہ ہے ۔

قال المناوی فی التیسیر ظاہرہ وان کان المقتول عاصیا ومات بلا توبة

ففیہ رد علی الخوارج والمعتزلة اه (التیسیر شرح الجامع الصغیر، تحت حدیث قتل

الصبر، مکتبۃ الامام شافعی الریاض ۲/۱۹۳)

ورایتنی کتبت علی ہامشہ ما نصہ اقول بل لا محمل له سواہ فانہ ان لم

یکن عاصیا لم یمر لقتل بذنب وان کان تاب فکذاک فان التائب من

الذنب کمن لا ذنب له.

علامہ مناوی نے تیسیر میں فرمایا اس کا ظاہر مفہوم یہ ہے کہ اگرچہ مقتول گنہگار ہو اور بغیر توبہ مر

جائے۔ پس اس میں خارجیوں اور معتزلہ کا رد ہے اھ، مجھے یاد ہے کہ میں نے اس کے حاشیے

پر لکھا جس کی عبارت یہ ہے میں کہتا ہوں بلکہ اس کے علاوہ اس کا اور کوئی محمل نہیں اس لئے

کہ اگر مقتول گنہگار نہ ہو تو پھر گناہ پر گزرنہ ہوگا (گناہ ہی نہ ہو تو اس پر گزر کیسا) اور اگر اس

نے توبہ کر لی تو پھر بھی یہی حکم ہے اس لئے کہ گناہوں سے توبہ کرنے والا اس شخص کی طرح

ہو جاتا ہے جس کا کوئی گناہ ہی نہیں۔

احادیث مطلق ہیں اور تخصص مقصود و حدث عن البحر والخرج اور ہم نے سنی المذہب کی تخصیص اس لئے کی کہ

حدیث میں رسول اللہ صلی اللہ تعالیٰ علیہ وسلم فرماتے ہیں:

لوان صاحب بدعة مکذبا بالقدر قتل مظلوما صابرا محتسبا بین الرکن

والمقام لم ینظر الله فی شئی من امره حتی یدخله جہنم . رواہ ابو الفرج



فی العلل (العلل المتناہیة، باب دخول المبتدع النار، حدیث ۲۱۵، نشر الکتب الاسلامیہ لاہور/۱۳۰) من طریق کثیر من سلیم تا انس بن مالک رضی اللہ تعالیٰ عنہ قال قال رسول اللہ صلی اللہ تعالیٰ علیہ وسلم فذکرہ .

اگر کوئی بد مذہب تقدیر ہر خیر و شر کا منکر خاص حجر اسود و مقام ابراہیم علیہ الصلوٰۃ والسلام کے درمیان محض مظلوم و صابر مارا جائے اور وہ اپنے اس قتل میں ثواب الہی ملنے کی نیت بھی رکھے تاہم اللہ عز و جل اس کی کسی بات پر نظر نہ فرمائے یہاں تک کہ اسے جہنم میں داخل کرے، والعیاذ باللہ تعالیٰ (ابوالفرج نے العلل میں کثیر بن سلیم تا انس بن مالک رضی اللہ تعالیٰ عنہ کی سند سے روایت کیا اور فرمایا کہ حضور صلی اللہ تعالیٰ علیہ وسلم نے ارشاد فرمایا، پھر پوری حدیث کو ذکر کیا۔)

#### چہارم:-

مدیون جس نے بحاجت شرعیہ کسی نیک جائز کام کیلئے دین لیا اور اپنی چلتی ادا میں گئی نہ کی نہ کبھی تاخیر ناروار رکھی بلکہ ہمیشہ سچے دل سے ادا پر آمادہ اور تاحد قدرت اس کی فکر نہ کرنا رہا پھر بکجوری ادا نہ ہو سکا اور موت آگئی تو مولیٰ عز و جل اس کے لئے اس دین سے درگزر فرمائے گا اور روز قیامت اپنے خزانہ قدرت سے ادا فرما کر دائن کو راضی کر دے گا اس کے لئے یہ وعدہ خاص اسی دین کے واسطے ہے نہ کہ تمام حقوق العباد کے لئے۔

#### احادیث:-

احمد و بخاری وابن ماجہ حضرت ابو ہریرہ رضی اللہ تعالیٰ عنہ اور طبرانی معجم کبیر میں بسند صحیح حضرت میمون کردی اور حاکم مستدرک اور طبرانی کبیر میں حضرت ابوامامہ باہلی اور احمد و بزار و طبرانی و ابویعیم بسند حسن حضرت عبدالرحمن بن ابی بکر صدیق اور ابن ماجہ و بزار حضرت عبداللہ بن عمرو اور بیہقی مرسل قاسم مولائے حضرت امیر معاویہ رضی اللہ تعالیٰ عنہم سے راوی واللفظ لمیمون رضی اللہ تعالیٰ عنہ:

قال قال رسول الله صلى الله تعالى عليه وسلم من ادا ان دينائوى قضاء ه  
اداه الله عنه يوم القيمة (المعجم الكبير، حدیث ۱۰۴۹، ۲۳/۳۳۲ و حدیث ۷۹۴۹، ۸/۲۹۰  
المکتبۃ الفیصلیہ بیروت) السنن الکبریٰ للبیہقی، کتاب البیوع، باب ماء جانی جواز  
الاستقراض، دار الفکر بیروت - ۳۵۴/۵ (کنز العمال، بحوالہ طب عن میمون، حدیث  
۱۵۴۲۷، موسسة الرسالة بیروت ۲۲۱/۶)

یعنی رسول اللہ صلی اللہ تعالیٰ علیہ وسلم فرماتے ہیں جو کسی دین کا معاملہ کرے کہ اس کے ادا کی نیت رکھتا ہو اللہ عز وجل اس کی طرف سے روز قیامت ادا فرمائے گا۔

حدیث ابو امامہ رضی اللہ تعالیٰ عنہ کے لفظ مستدرک میں یہ ہیں حضور اقدس صلوٰۃ اللہ وسلامہ علیہ فرماتے ہیں:

من تداین بدین وفي نفسه وفاؤه ثم مات تجاوز الله عنه وارضى غريمه

بما شاء (المستدرک للحاکم، کتاب البیوع، ان اللہ مع الدائن، دار الفکر بیروت ۲/۲۳)

جس نے کوئی معاملہ دین کیا اور دل میں ادا کی نیت رکھتا تھا پھر موت آگئی اللہ عز وجل اس سے درگزر فرمائے گا اور دائن کو جس طرح چاہے راضی کرے گا۔

نیک و جائز کی قید حدیث عبد اللہ بن عمرو رضی اللہ تعالیٰ عنہما سے ظاہر کہ اس میں ضرورت جہاد و ضرورت تجہیز و تکفین مسلمان و ضرورت نکاح کو ذکر فرمایا بلکہ بخاری تاریخ اور ابن ماجہ سنن اور حاکم مستدرک میں راوی حضور سید عالم صلی اللہ تعالیٰ علیہ وسلم فرماتے ہیں:

ان الله تعالى 'مع الدائن حتى يقضى دينه مالم يكن دينه فيما يكره الله

(المستدرک للحاکم، کتاب البیوع، ان اللہ مع الدائن، دار الفکر بیروت ۲/۲۳) (کنز

العمال بحوالہ فتح، ھ، ک، حدیث ۱۵۳۳۰، موسسة الرسالة بیروت ۶/۲۲۱)

بیشک اللہ تعالیٰ قرض دار کے ساتھ ہے یہاں تک کہ اپنا قرض ادا کرے جب تک کہ اس کا دین اللہ تعالیٰ کے ناپسند کام میں نہ ہو۔

بجبری رہ جانے کی قید حدیث ابن صدیق اکبر رضی اللہ عنہ سے ثابت کہ رب العزت جل و علا روز قیامت مدیون سے پوچھے گا تو نے کا ہے میں یہ دین لیا اور لوگوں کا حق ضائع کیا، عرض کرے گا اے رب میرے! تو جانتا ہے کہ میرے اپنے کھانے پینے پہنے ضائع کر دینے کے سبب وہ دین نہ رہ گیا بلکہ اتنی علی اما حرق و اما سرق و اما وضیعة آگ لگ گئی یا چوری ہو گئی یا تجارت میں ٹوٹا پڑا یوں رہ گیا، مولیٰ عز وجل فرمائے گا:

صدق عبدی فانا احق من قضی عنک (مسند امام احمد بن حنبل، عن عبد الرحمن بن

ابی بکر، المکتب الاسلامی بیروت ۱/۱۹۸) (الترغیب والترہیب، بحوالہ احمد والہمز اردو الطبرانی

وابی نعیم، مصطفیٰ البابی مصر ۲/۶۰۲)

میرا بندہ سچ کہتا ہے سب سے زیادہ میں مستحق ہوں کہ تیری طرف سے ادا فرما دوں۔

پھر مولیٰ سبحنہ و تعالیٰ کوئی چیز منگا کر اس کے پلہء میزان میں رکھ دے گا کہ نیکیاں برائیوں پر غالب آجائیں گی اور وہ

بندہ رحمت الہی کے فضل سے داخل جنت ہوگا۔  
پہنچم:-

اولیائے کرام صوفیہ صدق ارباب معرفت قدست اسرارہم ونفعنا اللہ ببرکاتہم فی الدنیا والآخرة (ان کے راز پاک کر دیئے گئے، اللہ تعالیٰ ہمیں دنیا اور آخرت میں ان کی برکتوں سے فائدہ پہنچائے) کہ نبص قطعی قرآن روز قیامت ہر خوف و غم سے محفوظ و سلامت ہیں۔

قال تعالیٰ الا ان اولیاء اللہ لا خوف علیہم ولا ہم یحزنون (القرآن الکریم ۶۲/۱۰)

اللہ تعالیٰ نے ارشاد فرمایا: (لوگو) آگاہ ہو جاؤ یقیناً اللہ تعالیٰ کے دوست (ہر خوف اور غم سے محفوظ ہوں گے) نہ انھیں کوئی ڈر ہوگا اور نہ وہ غمگین ہوں گے۔

تو ان میں بعض سے اگر بتقاضائے بشریت بعض حقوق الہیہ میں اپنے منصب و مقام کے لحاظ سے کہ حسنات الاہرار سیات المقر بین کوئی تقصیر واقع ہو تو اسے وقوع سے پہلے معاف کر چکا کہ:

قد اعطیتکم من قبل ان تسألونی وقد اجبتکم من قبل ان تدعونی وقد غفرت لکم من قبل ان تعصونی. (مفتاح الغیب، التفسیر الکبیر، تحت آیۃ سورة القصص وما کنت بجانب الغربی الخ، المطبعة البہیۃ المصریۃ ۲۴/۲۵)

میں نے تمہیں عطا فرما دیا اس سے پہلے کہ تم مجھ سے کچھ مانگو اور میں نے تمہاری درخواست قبول کر لی قبل اس کے کہ تم مجھے پکارو، اور یقیناً تمہاری نافرمانی کرنے سے پہلے میں نے تمہیں معاف کر دیا۔

یوہیں اگر باہم کسی کی شکر رنجی یا کسی بندہ کے حق میں کچھ کمی ہو جیسے صحابہ رضوان اللہ تعالیٰ علیہم اجمعین کے مشاجرات کہ:

ستکون لا صحابی زلة یغفرها اللہ تعالیٰ لہم لسابقتہم معی (الجامع الصغیر، حدیث ۳۳۵۶، دار الکتب العلمیۃ بیروت ۲۰۱/۱)

عنقریب میرے ساتھیوں سے کچھ لغزشیں ہونگی جنہیں ان کی پیش قدمی کے باعث اللہ تعالیٰ معاف فرما دیگا۔

تو مولیٰ عز وجل وہ حقوق اپنے ذمہ کرم پر لے کر ارباب حقوق کو حکم تجاوز فرمائے گا اور باہم صفائی کرا کر آمنے سامنے



جنت کے عالیشان تختوں پر بٹھائے گا کہ:

ونزعنا ما فی صدورهم عن من غل اخوانا علی سرور متقبلین (القرآن الکریم  
(۲۶/۱۰)

ان کے سینوں کو کینوں اور کدورتوں سے ہم پاک صاف کر دیں گے پھر وہ بھائی بھائی ہو کر  
ایک دوسرے کے آمنے سامنے تخت نشین ہوں گے۔

اسی مبارک قوم کے سرور و سردار اہل بدر رضی اللہ تعالیٰ عنہم! جمعین جنہیں ارشاد ہوتا ہے:  
اعملوا ما شئتم فقد غفرت لكم (صحیح البخاری کتاب المغازی، باب فضل من شہد بدر  
، قدیمی کتب خانہ کراچی ۲/۵۶۷)

جو چاہو کرو کہ میں تمہیں بخش چکا۔  
انہیں کے اکابر سادات سے حضرت امیر المومنین عثمان غنی رضی اللہ تعالیٰ عنہ ہیں جن کے لئے بارہا فرمایا گیا:  
ما علی عثمان ما عمل بعد هذه ما علی عثمان ما عمل بعد هذه (جامع الترمذی  
، ابواب المناقب، مناقب عثمان ابن عفان، امین کتب دہلی ۲/۲۱۱)  
آج سے عثمان کچھ کرے اس پر مواخذہ نہیں، آج سے عثمان کچھ کرے اس پر مواخذہ نہیں۔  
فقیر غفر اللہ تعالیٰ کہتا ہے حدیث:

اذا احب الله عبداً لم يضره ذنب رواه الديلمي في مسند الفردوس  
والامام القشيري في رسالته وابن النجار في تاريخه عن انس بن مالك  
رضي الله تعالى عنه النبي صلى الله تعالى عليه وسلم . (الفردوس بماثور  
الخطاب، حدیث ۲۴۳۲، دار الكتب العلمية بیروت، ۲/۷۷) (الدر المنثور، بحوالہ القشیری  
وابن نجار تحت آية ان الله يحب التوابين، منشورات مكتبة آية العظمیٰ قم ایران ۱/۲۶۱)

جب اللہ تعالیٰ کسی بندے سے محبت کرنے لگے تو اسے کوئی گناہ نقصان نہیں دیتا، محدث  
دیلمی نے اسے مسند الفردوس میں، امام قشیری نے اپنے رسالہ میں اور ابن نجار نے اپنی  
تاریخ میں حضرت انس بن مالک رضی اللہ عنہ کے حوالے سے اسے حضور علیہ الصلوٰۃ والسلام  
سے روایت کیا۔

کاعمدہ محل یہی ہے کہ محبوبان خدا اول تو گناہ کرتے ہی نہیں ع

ان المحب لمن يحب مطيع

(بیشک محبت کرنے والا جس سے محبت کرتا ہے اس کا فرمانبردار مطیع ہوتا ہے)

وهذا ما اختاره سيدنا الوالد رضى الله تعالى عنه (اور اسی کو ہمارے والد گرامی (اللہ تعالیٰ ان سے راضی ہو) نے پسند فرمایا۔) اور احیاناً کوئی تقصیر واقع ہو تو واعظ و زاجر الہی انہیں متنبہ کرتا اور توفیق انابت دیتا ہے پھر التائب من الذنب كمن لا ذنب له (الفردوس بما ثور الخطاب، حدیث ۲۴۳۲، دار الکتب العلمیۃ بیروت، ۷/۷۷) (گناہوں سے توبہ کرنے والا اس آدمی کی طرح ہو جاتا ہے جس نے کوئی گناہ کیا ہی نہ ہو۔) اس حدیث کا ٹکڑا ہے وهذا ما مشى عليه المناوى فى التيسير (یہ وہی ہے جس پر علامہ مناوی نے تیسیر میں روش اختیار فرمائی۔) اور بالفرض ارادہ الہیہ دوسرے طور پر تجلی شان عفو و مغفرت و اظہار مکان قبول و محبوبیت پر نافذ ہوا تو عفو مطلق و ارضائے اہل حق کے سامنے موجود، ضرر ذنب بحمد اللہ تعالیٰ ہر طرح مفقود، والحمد للہ الکریم الودود، و ہذا ما زدته بفضل الحمد (سب تعریف اس خدا کے لئے جو بزرگ و برتر، معزز اور بندوں کو دوست رکھنے والا اور ان کا محبوب ہے۔ یہ وہ ہے جس کا میں نے اللہ تعالیٰ ستودہ صفات کے فضل و کرم سے اضافہ کیا ہے۔)

فقیر غفر اللہ تعالیٰ لہ کے گمان میں حدیث مذکورہ ام ہانی رضی اللہ تعالیٰ عنہا ینادی مناد من تحت العرش یا اهل التوحيد، الحديث (المعجم الاوسط، حدیث ۱۳۵۸، مکتبۃ المعارف الریاض، ۲/۲۰۰) (عرش کے نیچے ایک ندا کرنے والا ندا کرے گا اے توحید پرستو، الحدیث) میں اہل توحید سے یہی محبوبان خدا مراد ہیں کہ توحید خالص تام کامل پر گونہ شرک خفی و اخفی سے پاک و منزہ انہیں کا حصہ ہے بخلاف اہل دنیا جنہیں عبدالدینا عبدالدرہم عبدطیع عبدہوئی عبد رغبت فرمایا گیا:

وقال تعالى افرأيت من اتخذ الهه هواه (القرآن الکریم ۲۵/۲۳)

اللہ تعالیٰ نے ارشاد فرمایا (اے محبوب) کیا آپ نے دیکھا جس نے اپنی خواہش کو اپنا خدا بنا

رکھا ہے۔

اور بیشک بے حصول معرفت الہی اطاعت ہوئے نفس سے باہر آنا سخت دشوار، یہ بندگان خدا نہ صرف عبادت بلکہ طلب و ارادت بلکہ خود اصل ہستی و وجود میں اپنے رب جل مجدہ کی توحید کرتے ہیں لا الہ الا اللہ (اللہ تعالیٰ کے سوا کوئی سچا معبود نہیں۔) کے معنی عوام کے نزدیک لا معبود الا اللہ (اللہ کے سوا کوئی ایسا نہیں جس کی عبادت کی جائے) خواص کے نزدیک لا مقصود الا اللہ (اللہ تعالیٰ کے سوا کوئی مقصود و مطلوب نہیں) اہل ہدایت کے نزدیک لا مشہود الا اللہ (اللہ تعالیٰ کے سوا کوئی ایسا نہیں کہ جس کی وحدانیت کی گواہی دی جائے اور جس کی بارگاہ میں مخلوق حاضر ہونے والی ہو) ان اخص الخواص ارباب نہایت کے نزدیک لا موجود الا اللہ (اللہ تعالیٰ کے سوا حقیقتاً کوئی موجود نہیں) تو اہل توحید کا سچا نام انہیں کو

زیبا، ولہذا ان کے علم کو علم توحید کہتے ہیں۔

جعلنا اللہ تعالیٰ من خدامہم و تراب اقدامہم فی الدنیا و الآخرۃ و غفر لنا

بجاہہم عندہ انہ اہل التقویٰ و اہل المغفرۃ امین !

اللہ تعالیٰ ہمیں ان کے خادموں میں شامل فرمائے اور دنیا و آخرت میں ان کے قدموں کی مٹی بنا دے اور ان کے اس مرتبہ عالیہ کے طفیل جو ان کا اس کی بارگاہ میں ہے ہمیں بخش دے بیشک وہ اسی لائق ہے کہ اس سے خوف رکھا جائے اور وہی بخش دینے کی اہلیت رکھتا ہے، اے اللہ! میری دعا قبول و منظور فرما۔

امید کرتا ہوں کہ اس حدیث کی یہ تاویل تاویل امام غزالی قدس سرہ العالی سے احسن و باوجود، وباللہ التوفیق۔

پھر ان سب صورتوں میں بھی جبکہ طرز یہی برتی گئی کہ صاحب حق کو راضی فرمائیں اور معاوضہ دے کر اسی سے بخشوائیں تو وہ کلیہ ہر طرح صادق رہا کہ حق العبد بے معافی عبد معاف نہیں ہوتا۔ غرض معاملہ نازک ہے اور امر شدید اور عمل تباہ اور اہل بعید اور کرم عظیم اور رحم عظیم اور ایمان خوف ورجا کے درمیان۔

و حسبنا اللہ و نعم الوکیل و لا حول و لا قوۃ الا باللہ العلی العظیم و صلی اللہ تعالیٰ علی شفیع المذنبین نجات الہالکین مرتجی البائسین محمد و آلہ و صحبہ اجمعین و الحمد للہ رب العلمین و اللہ سبحنہ و تعالیٰ اعلم و علمہ جل مجدہ اتم و احکم۔

اور ہمیں اللہ تعالیٰ ہی کافی ہے اور وہ بہترین کار ساز ہے، اور گناہوں سے کنارہ کش ہونے کی طاقت اور نیکی کرنے کی قدرت اس کی توفیق و عنایت کے بغیر کسی میں نہیں، وہ بلند مرتبہ بزرگ و برتر ذات ہے اللہ تعالیٰ کی بے پایاں رحمتیں ہوں گنہگاروں کے لیے سفارش کرنے والی ذات پر، تباہ حالوں کے وسیلہ نجات پر اور ناامید ہونے والوں کے مرکز امید پر یعنی ہمارے آقا و مولیٰ حضرت محمد مصطفیٰ صلی اللہ تعالیٰ علیہ وسلم پر، ان کی سب اولاد اور ساتھیوں پر، سب تعریف اللہ تعالیٰ کے لئے ہے جو تمام جہانوں کا پروردگار ہے، اور اللہ تعالیٰ پاک و بلند سب سے بڑا عالم ہے اور اس کی عظمت والی ذات کا علم نہایت درجہ کامل اور محکم و مضبوط ہے۔